

समाहरणालय, दरभंगा

(जिला गोपनीय प्रशाखा)

दिनांक 21.03.2016 को जिला स्तरीय पदाधिकारियों की आयोजित साप्ताहिक बैठक में लिए गए निर्णय।

क्र	लिए गए निर्णय का सारांश	सम्बद्ध पदाधिकारी
1.	<p>माननीय उच्च न्यायालय में दायर अवमानना वादों की प्रस्तुत सूची के अनुसार कुल 7 मामले हैं, जिनमें 5 मामलों में जबाव भेजा जाना है, इसे सुनिश्चित की जाय।</p> <p>एम0जे0सी0 चौधरी नरेशचन्द्र राय बनाम राज्य, जो भू अतिक्रमण के विरुद्ध है। अंचलाधिकारी बेनीपुर के स्तर से शीघ्र अतिक्रमण हटाने हेतु कार्रवाई की जाय। अद्यतन स्थिति के अनुसार तथ्य विवरणी संशोधन हेतु वापस किया गया है।</p> <p>सी0डब्लू0जे0सी0 के अन्तर्गत आनन्द कुमार चौधरी बनाम राज्य एवं दिलीप गरई बनाम राज्य, जो भू-अर्जन से संबंधित है। दिलीप गरई का एम0जे0सी0 मामला दो-तीन दिन पूर्व ही आने की बात प्रभारी पदाधिकारी, विधि शाखा द्वारा बतायी गयी, इसमें अग्रेतर कार्रवाई की जा रही है।</p> <p>एम0जे0सी0 मनहर गोपाल बनाम राज्य, अतिक्रमण मामला से संबंधित है, जो समाहर्ता न्यायालय में निष्पादन प्रक्रिया के अन्तर्गत बतायी गयी।</p> <p>पृच्छा पर प्रभारी पदाधिकारी, विधि शाखा द्वारा सी0डब्लू0जे0सी0 के कुल 150 मामले बताये गये। इनमें 20 मामलों में प्रतिशपथ पत्र दाखिल किया जाना है। निदेशित किया गया कि इनमें प्रक्रियात्मक कार्रवाई कर शीघ्र प्रतिशपथ पत्र दाखिल किये जाय।</p>	प्रभारी पदाधिकारी, जिला विधि शाखा
2.	<p>वित्तीय वर्ष समाप्ति पर है। सभी निकासी एवं व्ययन पदाधिकारियों को गत बैठक में निदेशित किया गया था कि वे विभिन्न शीर्षों के अन्तर्गत वित्तीय वर्ष में प्राप्त आवंटन, उसकी निकासी तथा लंबित के संबंध में कार्यालय लेखा की स्थिति से संबंधित विवरणी समर्पित करें किन्तु वह अप्राप्त है। निर्धारित प्रपत्र में तत्संबंधी सूचना अविलंब समर्पित करने हेतु निदेशित किया गया। इसके अतिरिक्त यह भी निदेशित किया गया कि वित्तीय वर्ष की समाप्ति के समय भी विभाग से आवंटन प्राप्त होते हैं, ऐसे में उसकी तुरंत निकासी सुनिश्चित की जाय।</p>	सभी निकासी एवं व्ययन पदाधिकारी
3.	<p>सामाजिक सुरक्षा अन्तर्गत विभिन्न पेंशन योजना की राशि का वितरण/व्यय इसी वित्तीय वर्ष में सुनिश्चित की जाय ताकि लंबित की अवस्था न रहे। संबंधित पदाधिकारी इस ओर व्यक्तिगत ध्यान दें।</p>	सहायक निदेशक, सामाजिक सुरक्षा कोषांग, दरभंगा
4.	<p>स्वास्थ्य मामलों में कालाजार की स्थिति की समीक्षा के क्रम में पाया गया है कि जिला स्तर पर इसका अनुश्रवण ठीक ढंग से नहीं हो रहा है। राज्य की टीम के द्वारा 12-13 जिलों की स्थिति स्पष्ट की गयी है, जिनमें दरभंगा जिला में कई कमियाँ दर्शायी गयी है। अतः संबंधित कालाजार मुक्ति अभियान के संबंध में नियमित अनुश्रवण सुनिश्चित करते हुए लक्ष्य की प्राप्ति की दशा में अविलंब कार्रवाई करें। इसके अतिरिक्त IRS की रिपोर्ट पर क्या कार्रवाई हुई है, उसका भी अनुश्रवण करें। यक्ष्मा रोग निदान के विरुद्ध कार्रवाई की स्थिति भी असंतोषजनक है। इन समग्र स्वास्थ्य कार्यक्रमों में ऐसे चिकित्सा पदाधिकारी जिनकी उपलब्धि असंतोषजनक है, उनके बारे में प्रतिवेदन कल दिनांक 22.03.2016 तक सिविल सर्जन, दरभंगा निश्चित रूप से समर्पित करें ताकि उनके वेतन की निकासी पर रोक लगायी जा सके।</p>	सिविल सर्जन, दरभंगा
5.	<p>कालाजार उन्मूलन अन्तर्गत दो माह से कार्रवाई चल रही है, जो 28 मई तक चलेगा। निदेशित किया गया कि इसका अनुश्रवण इस सप्ताह में की जाय। कार्य प्रगति की समीक्षा दिनांक 25.03.2016 को की जायेगी, जिसमें प्रगति प्रतिवेदन के साथ उपस्थित होने हेतु निदेशित किया गया।</p>	सिविल सर्जन, दरभंगा
6.	<p>होली त्योहार के समय डी0एम0सी0एच0 तथा पी0एच0सी0 आदि में चिकित्सक, पारा मेडिकल स्टाफ तथा अन्य सम्बद्ध कमियों की उपस्थिति सुनिश्चित की जाय। साथ ही आवश्यक दवा की उपलब्धता भी सुनिश्चित की जाय। सिविल सर्जन, दरभंगा उपरोक्त व्यवस्था हेतु स्वयं अनुश्रवण करें।</p>	सिविल सर्जन, दरभंगा

7.	होली पर्व तथा गर्मी के मौसम को देखते हुए अग्नि सुरक्षा हेतु फायर ब्रिगेड को तैयार अवस्था में रखा जाय। जिले में 7 अग्निशमन वाहन हैं, जिनमें एक घनश्यामपुर थाना में लगी होने की बात कही गयी। जिला अग्निशमन पदाधिकारी, दरभंगा अग्निशमन वाहनों की स्थिति, चालक तथा उनके सम्पर्क नम्बर उपलब्ध रखें तथा सूचना प्राप्त होते ही तत्परतापूर्वक कार्रवाई करें।	जिला अग्निशमन पदाधिकारी, दरभंगा
8.	जाले प्रखंड में पल्स पोलियो अभियान से सम्बद्ध कर्मियों के बीच राशि नहीं बॉटी जा सकी है। बताया गया कि सुपरवाईजर के द्वारा प्रतिवेदन जमा नहीं किया गया है। सिविल सर्जन, दरभंगा को निदेशित किया गया कि कर्मियों का भुगतान सुनिश्चित की जाय।	सिविल सर्जन, दरभंगा
9.	स्वास्थ्य विभाग हेतु निर्मित भवन को विभाग की ओर से कार्यरत किया जाना है। यह स्वास्थ्य विभाग को हस्तगत हुआ है अथवा नहीं इसे सुनिश्चित की जाय। कुछ भवनों में विद्युत सुविधा, मोटर तथा शौचालय आदि नहीं बने हैं, इसके लिए कार्यपालक अभियंता, भवन निर्माण विभाग, दरभंगा से सम्पर्क कर भवनों को सुविधायुक्त बनाने की कार्रवाई सुनिश्चित की जाय।	सिविल सर्जन, दरभंगा
10.	डी0एम0सी0एच0 के नर्स क्वार्टर के अतिक्रमणकारियों की सूची उपलब्ध कराने हेतु अधीक्षक, डी0एम0सी0एच0 को निदेशित किया गया।	अधीक्षक, डी0एम0सी0एच0, दरभंगा
11.	स्टेडियम कमिटी गठित करने के लिए बार-बार पत्र आ रहे हैं। इसमें संशोधन का प्रस्ताव 10 मार्च 2016 तक भेजा जाना था। निदेशित किया गया कि प्रभारी पदाधिकारी, जिला विकास शाखा तत्संबंधी संचिका उपस्थापित करें।	प्रभारी पदाधिकारी, जिला विकास शाखा
12.	कल दिनांक 22.03.2016 को बिहार दिवस कार्यक्रम होगा। निदेशित किया गया कि कोई भी पदाधिकारी बिना अनुमति के मुख्यालय नहीं छोड़ेंगे। बिहार दिवस के अवसर पर दरभंगा शहर के हराही पोखर पर स्वच्छता कार्यक्रम का आयोजन किया गया है, जिसमें जिलाधिकारी के नेतृत्व में सभी पदाधिकारियों की सहभागिता अनिवार्य है। निदेशित किया गया कि दिनांक 22.03.2016 के प्रातः 07.00 बजे पूर्वाह्न में हराही पोखरा स्थित एम0एल0एस0एम0 कॉलेज एवं विधि महाविद्यालय (कमशः पोखरा के उत्तरी भाग एवं पश्चिमी भाग) के पास सभी अनुशासित ढंग से एकत्र होंगे तथा स्वच्छता/साफ-सफाई का कार्य करेंगे, जिसके लिए एक घण्टा समय निर्धारित है। तत्पश्चात् वे सभी लहेरियासराय स्टेडियम के लिए पैदल ही रबाना होंगे। इसके अलावा 03.00-05.00 अप0 में बॉलीवाल, कबड्डी के कार्यक्रम तथा 05.00 बजे संध्या में समाहरणालय परिसर में 105 कैण्डिल प्रज्जवलन कार्यक्रम में भाग लेंगे।	जिला स्तरीय सभी संबंधित पदाधिकारी
13.	बिहार दिवस के अवसर पर योजना एवं विकास में बैंक अपनी गतिविधियों/उपलब्धियों तथा संवाद से संबंधित बैनर आदि का प्रदर्शन करें।	संबंधित बैंकर्स
14.	ऐसे कर्मी जो सेवानिवृत्त हो रहे हैं, उनके सेवानिवृत्ति लाभ के ससमय भुगतान हेतु मार्च माह से पेंशन अदालत का आयोजन किया जायेगा, जो प्रत्येक माह की जायेगी। इस संबंध में तत्संबंधी कर्मियों की सूची के अनुसार उनके सेवानिवृत्ति लाभ हेतु सभी विभागीय प्रधान सम्यक् रूप से कार्रवाई सुनिश्चित कर अद्यतन स्थिति का प्रतिवेदन देंगे।	सभी विभागीय प्रधान
15.	पंचायत चुनाव 2016 10 चरणों में होगा, इनमें 5वें चरण तक का नामांकन कार्य समाप्त हो गया है। निर्वाचन कार्य में सभी सम्बद्ध पदाधिकारियों की सहभागिता होगी। अतः सभी चुनाव कार्य से संबंधित कार्य सम्यक् रूप से सम्पन्न करावें।	सभी कोषांगों के वरीय/नोडल पदाधिकारी/जिला पंचायत राज पदाधिकारी
16.	घनश्यामपुर में ई-किसान भवन निर्माण का कार्य चल रहा है, जिनमें कुछ महत्वपूर्ण कार्य लंबित है। उपस्थित अभियंता द्वारा बताया गया कि योजना से सम्बद्ध दूसरे अभियंता है। एक कनीय अभियंता श्री विनोद मंडल को अवकाश पर बताया गया, जिनके विरुद्ध योजना राशि की अनियमितता की शिकायत है। निदेशित किया गया कि कार्यपालक अभियंता, स्था0क्षे0अभि0संगठन, विरौल उनके विरुद्ध प्राथमिकी दर्ज करने की कार्रवाई करें।	कार्यपालक अभियंता, स्था0क्षे0अभि0संगठन, विरौल

<p>17. केन्द्र सरकार के सेवानिवृत्त कर्मियों के बैंक खाता का आधार लिंक किया जाना है, चूंकि उनके पेंशन का भुगतान बैंक के माध्यम से होता है। इस हेतु सभी बैंकर्स को इस बैठक में बुलाया गया है। चूंकि 02.04.2016 को पुनः केन्द्र सरकार द्वारा आधार लिंक की अद्यतन स्थिति की समीक्षा की जानी है। अतः उपस्थित सभी बैंकर्स को तत्परतापूर्वक उक्त कार्य करने हेतु निदेशित किया गया। इस कार्य का अनुश्रवण स्थापना उप समाहर्ता, दरभंगा सुनिश्चित करेंगे।</p>	<p>सभी बैंकर्स/स्थापना उप समाहर्ता/जिला अग्रणी बैंक प्रबंधक</p>
---	---

60/—
जिलाधिकारी,
दरभंगा

ज्ञाप संख्या.....1084/सी0, लहेरियासराय, दिनांक 26 मार्च, 2016.

प्रतिलिपि जिला स्तरीय सभी विभागीय/तकनीकी पदाधिकारियों को सूचनार्थ एवं अनुपालनार्थ प्रेषित।

प्रतिलिपि अनुमण्डल पदाधिकारी/भूमि सुधार उप समाहर्ता, सदर, दरभंगा/बेनीपुर/बिरौल को सूचनार्थ एवं अनुपालनार्थ प्रेषित।

प्रतिलिपि जिला सूचना विज्ञान पदाधिकारी, दरभंगा को सूचनार्थ एवं जिला के विवेकसाईट पर अपलोड करने हेतु प्रेषित।

—
जिलाधिकारी,
दरभंगा।